
Shrirama-Krishna Viloma Kavyam (kavi sUrya)

ಶ್ರೀರಾಮಕೃಷ್ಣ ವಿಲೋಮ ಕಾವ್ಯಂ (ಕವಿ ಸೂರ್ಯ)

Document Information



Text title : rAmakRiShNa viloma kAvyaM (kavi sUrya)

File name : raamakrshhna.itx

Category : kAvya, misc, sAhitya, raama, krishna

Location : doc_z_misc_general

Transliterated by : P. P. Narayanaswami swami at math.mun.ca

Proofread by : P. P. Narayanaswami swami at math.mun.ca

Latest update : April 14, 2012

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 11, 2023

sanskritdocuments.org



ಶ್ರೀರಾಮಕೃಷ್ಣ ವಿಲೋಮ ಕಾವ್ಯಂ (ಕವಿ ಸೂರ್ಯ)



ತಂ ಭೂಸುತಾಮುಕ್ತಿಮುದಾರಹಾಸಂ
ವಂದೇ ಯತೋ ಭವ್ಯಭವಂ ದಯಾಶ್ರೀಃ .
ಶ್ರೀಯಾದವಂ ಭವ್ಯಭತೋಯದೇವಂ
ಸಂಹಾರದಾಮುಕ್ತಿಮುತಾಸುಭೂತಂ .. 1..
ಚಿರಂ ವಿರಂಚಿರ್ನ ಚಿರಂ ವಿರಂಚಿಃ
ಸಾಕಾರತಾ ಸತ್ಯಸತಾರಕಾ ಸಾ .
ಸಾಕಾರತಾ ಸತ್ಯಸತಾರಕಾ ಸಾ
ಚಿರಂ ವಿರಂಚಿರ್ನ ಚಿರಂ ವಿರಂಚಿಃ .. 2..
ತಾಮಸೀತ್ಯಸತಿ ಸತ್ಯಸೀಮತಾ
ಮಾಯಯಾಕ್ಷಮಸಮಕ್ಷಯಾಯಮಾ .
ಮಾಯಯಾಕ್ಷಮಸಮಕ್ಷಯಾಯಮಾ
ತಾಮಸೀತ್ಯಸತಿ ಸತ್ಯಸೀಮತಾ .. 3..
ಕಾ ತಾಪಘ್ನೀ ತಾರಕಾದ್ಯಾ ವಿಪಾಪಾ
ತ್ರೇಧಾ ವಿದ್ಯಾ ನೋಷ್ಟಕೃತ್ಯಂ ನಿವಾಸೇ .
ಸೇವಾ ನಿತ್ಯಂ ಕೃಷ್ಣನೋದ್ಯಾ ವಿಧಾತ್ರೇ
ಪಾಪಾವಿದ್ಯಾಕಾರತಾಘ್ನೀ ಪತಾಕಾ .. 4..
ಶ್ರೀರಾಮತೋ ಮಧ್ಯಮತೋದಿ ಯೇನ
ಧೀರೋಽನಿಶಂ ವಶ್ಯವತೀವರಾದ್ವಾ
ದ್ವಾರಾವತೀವಶ್ಯವಶಂ ನಿರೋಧೀ
ನಯೇದಿತೋ ಮಧ್ಯಮತೋಽಮರಾ ಶ್ರೀಃ .. 5..
ಕೌಶಿಕೇ ತ್ರಿತಪಸಿ ಕ್ಷರವೃತೀ
ಯೋಽದದಾದ್ಽದ್ವಿತನಯಸ್ವಮಾತುರಂ .
ರಂತುಮಾಸ್ವಯನ ತದ್ವಿದಾದಯೋಽ
ತೀವ್ರರಕ್ಷಸಿ ಪತತ್ರಿಕೇಶಿಕೌ .. 6..
ಲಂಬಾಧರೋರು ತ್ರಯಲಂಬನಾಸೇ
ತ್ವಂ ಯಾಹಿ ಯಾಹಿ ಕ್ಷರಮಾಗತಾಜ್ಞಾ .


ಜ್ಞಾತಾಗಮಾ ರಕ್ಷ ಹಿ ಯಾಹಿ ಯಾ ತ್ವಂ
 ಸೇನಾ ಬಲಂ ಯತ್ರ ರುರೋಧ ಬಾಲಂ .. 7..
 ಲಂಕಾಯನಾ ನಿತ್ಯಗಮಾ ಧವಾಶಾ
 ಸಾಕಂ ತಯಾನುನ್ನಯಮಾನುಕಾರಾ .
 ರಾಕಾನುಮಾ ಯನ್ನನು ಯಾತಕಂಸಾ
 ಶಾವಾಧಮಾಗತ್ಯ ನಿನಾಯ ಕಾಲಂ .. 8..
 ಗಾಧಿಜಾಧ್ವರವೈರಾ ಯೇ
 ತೇಽತೀತಾ ರಕ್ಷಸಾ ಮತಾಃ .
 ತಾಮಸಾಕ್ಷರತಾತೀತೇ
 ಯೇ ರಾವೈರಧ್ವಜಾಧಿಗಾಃ .. 9..
 ತಾವದೇವ ದಯಾ ದೇವೇ
 ಯಾಗೇ ಯಾವದವಾಸನಾ .
 ನಾಸವಾದವಯಾ ಗೇಯಾ
 ವೇದೇ ಯಾದವದೇವತಾ .. 10..
 ಸಭಾಸ್ವಯೇ ಭಗ್ನಮನೇನ ಚಾಪಂ
 ಕೀನಾಶತಾನದ್ಧರುಷಾ ಶಿಲಾಶೈಃ .
 ಶೈಲಾಶಿಷಾರುದ್ಧನತಾಶನಾಕೀ
 ಪಂಚಾನನೇ ಮಗ್ನಭಯೇ ಸ್ವಭಾಸಃ .. 11..
 ನ ವೇದ ಯಾಮಕ್ಷರಭಾಮಸೀತಾಂ
 ಕಾ ತಾರಕಾ ವಿಷ್ಣುಜಿತೇಽವಿವಾದೇ .
 ದೇವಾವಿತೇ ಜಿಷ್ಣುವಿಕಾರತಾ ಕಾ
 ತಾಂ ಸೀಮಭಾರಕ್ಷಮಯಾದವೇನ .. 12..
 ತೀವ್ರಗೋರನ್ವಯತ್ರಾಯೋಃ
 ವೈದೇಹೀಮನಸೋ ಮತಃ .
 ತಮಸೋ ನ ಮಹೀದೇವೈ-
 ಯಾತ್ರಾಯನ್ವರಗೋವ್ರತೀ .. 13..
 ವೇದ ಯಾ ಪದ್ಮಸದನಂ
 ಸಾಧಾರಾವತತಾರ ಮಾ .
 ಮಾರತಾ ತವ ರಾಧಾ ಸಾ
 ನಂದ ಸದ್ಮಪ ಯಾದವೇ .. 14..
 ಶೈವತೋ ಹನನೇಽರೋಧೀ
 ಯೋ ದೇವೇಷು ನೃಪೋತ್ಸವಃ .

ವತ್ಸಪೋ ನೃಷು ವೇದೇ ಯೋ
 ಧೀರೋನೇನ ಹತೋವಶ್ಯಃ .. 15..
 ನಾಗೋಪಗೋಸಿ ಕ್ಷರ ಮೇ ಪಿನಾಕೇಃ
 ನಾಯೋಜನೇ ಧರ್ಮಧನೇನ ದಾನಂ .
 ನಂದಾನನೇ ಧರ್ಮಧನೇ ಜಯೋ ನಾ
 ಕೇನಾಪಿ ಮೇ ರಕ್ಷಸಿ ಗೋಪಗೋ ನಃ .. 16..
 ತತಾನ ದಾಮ ಪ್ರಮದಾ ಪದಾಯ
 ನೇಮೇ ರುಚಾಮಸ್ವನಸುಂದರಾಕ್ಷೀ .
 ಕ್ಷೀರಾದಸುಂ ನ ಸ್ವಮಚಾರು ಮೇನೇ
 ಯದಾಪ ದಾಮ ಪ್ರಮದಾ ನತಾತಃ .. 17..
 ತಾಮಿತೋ ಮತ್ತಸೂತ್ರಾಮಾ
 ಶಾಪಾದೇಷ ವಿಗಾನತಾಂ .
 ತಾಂ ನಗಾವಿಷದೇಪಾಶಾ
 ಮಾತ್ರಸೂತ್ತಮತೋ ಮಿತಾ .. 18..
 ನಾಸಾವದ್ಯಾಪತ್ರಪಾಜ್ಞಾವಿನೋದೀ
 ಧೀರೋನುತ್ಯಾ ಸಸ್ಮಿತೋದ್ಯಾವಿಗೀತ್ಯಾ .
 ತ್ಯಾಗೀ ವಿದ್ಯಾತೋಸ್ಮಿ ಸತ್ಯಾನುರೋಧೀ
 ದೀನೋವಿಜ್ಞಾ ಪಾತ್ರಪದ್ಯಾವಸಾನಾ .. 19..
 ಸಂಭಾವಿತಂ ಭಿಕ್ಷುರಗಾದಗಾರಂ
 ಯಾತಾಧಿರಾಪ ಸ್ವನಘಾಜವಂಶಃ .
 ಶವಂ ಜಘಾನ ಸ್ವಪರಾಧಿತಾಯಾ
 ರಂಗಾದಗಾರಕ್ಷುಭಿತಂ ವಿಭಾಸಂ .. 20..
 ತಯಾತಿತಾರಸ್ವನಯಾಗತಂ ಮಾ
 ಲೋಕಾಪವಾದದ್ವಿತಯಂ ಪಿನಾಕೇ .
 ಕೇನಾಪಿ ಯಂ ತದ್ವಿದವಾಪ ಕಾಲೋ
 ಮಾತಂಗಯಾನಸ್ವರತಾತಿಯಾತಃ .. 21..
 ಶವೇವಿದಾ ಚಿತ್ರಕುರಂಗಮಾಲಾ
 ಪಂಚಾವಟೀನರ್ಮ ನ ರೋಚತೇ ವಾ .
 ವಾತೇಚರೋ ನರ್ಮನಟೀವ ಚಾಪಂ
 ಲಾಮಾಗರಂ ಕುತ್ರಚಿದಾವಿವೇಶ .. 22..
 ನೇಹ ವಾ ಕ್ಷಿಪಸಿ ಪಕ್ಷಿಕಂಧರಾ
 ಮಾಲಿನೀ ಸ್ವಮತಮತ್ತ ದೂಯತೇ .


ತೇ ಯದೂತ್ತಮತಮ ಸ್ವನೀಲಮಾ-
 ರಾಧಕಂ ಕ್ಷಿಪಸಿ ಪಕ್ಷಿವಾಹನೇ .. 23..
 ವನಾಂತಯಾನಸ್ವಣುವೇದನಾಸು
 ಯೋಷಾಮೃತೇಽರಣ್ಯಗತಾವಿರೋಧೀ .
 ಧೀರೋಽವಿತಾಗಣ್ಯರತೇ ಮೃಷಾ ಯೋ
 ಸುನಾದವೇಣುಸ್ವನಯಾತನಾಂ ವಃ .. 24..
 ಕಿಂ ನು ತೋಯರಸಾ ಪಂಪಾ
 ನ ಸೇವಾ ನಿಯತೇನ ವೈ .
 ವೈನತೇಯನಿವಾಸೇನ
 ಪಾಪಂ ಸಾರಯತೋ ನು ಕಿಂ .. 25..
 ಸ ನತಾತಪಹಾ ತೇನ
 ಸ್ವಂ ಶೇನಾವಿಹಿತಾಗಸಂ .
 ಸಂಗತಾಹಿವಿನಾಶೇ ಸ್ವಂ
 ನೇತೇಹಾಪ ತತಾನ ಸಃ .. 26..
 ಕಪಿತಾಲವಿಭಾಗೇನ
 ಯೋಷಾದೋಽನುನಯೇನ ಸಃ .
 ಸ ನಯೇ ನನು ದೋಷಾಯೋ
 ನಗೇ ಭಾವಿಲತಾಪಿಕಃ .. 27..
 ತೇ ಸಭಾ ಪ್ರಕಪಿವರ್ಣಮಾಲಿಕಾ
 ನಾಲ್ಪಕಪ್ರಸರಮಭ್ರಕಲ್ಪಿತಾ .
 ತಾಲ್ಪಿಕಭ್ರಮರಸಪ್ರಕಲ್ಪನಾ
 ಕಾಲಿಮರ್ಣವ ಪಿಕ ಪ್ರಭಾಸತೇ .. 28..
 ರಾವಣೇಽಕ್ಷಿಪತನತ್ರಪಾನತೇ
 ನಾಲ್ಪಕಭ್ರಮಣಮಕ್ರಮಾತುರಂ .
 ರಂತುಮಾಕ್ರಮಣಮಭ್ರಕಲ್ಪನಾ
 ತೇನ ಪಾತ್ರನತಪಕ್ಷಿಣೇ ವರಾ .. 29..
 ದೈವೇ ಯೋಗೇ ಸೇವಾದಾನಂ
 ಶಂಕಾ ನಾಯೇ ಲಂಕಾಯಾನೇ .
 ನೇಯಾಕಾಲಂ ಯೇನಾಕಾಶಂ
 ನಂದಾವಾಸೇ ಗೇಯೋ ವೇದ್ಯಃ .. 30..
 ಶಂಕಾವಜ್ಞಾನುತ್ಪನ್ನಜ್ಞಾವಕಾಶಂ
 ಯಾನೇ ನದ್ಯಾಮುಗ್ರಮುದ್ಯಾನನೇಯಾ .

ಯಾನೇ ನದ್ಯಾಮುಗ್ರಮುದ್ಯಾನನೇಯಾ
ಶಂಕಾವಜ್ಞಾನುತ್ವನುಜ್ಞಾವಕಾಶಂ .. 31..
ವಾ ದಿದೇಶ ದ್ವಿಸೀತಾಯಾಂ
ಯಂ ಪಾಥೋಯನಸೇತವೇ .
ವೈತಸೇನ ಯಥೋಪಾಯಂ
ಯಂತಾಸೀದ್‌ವಿಶದೇ ದಿವಾ .. 32..
ವಾಯುಜೋಸನುಮತೋ ನೇಮೇ
ಸಂಗ್ರಾಮೇರವಿತೋಸಕ್ಪಿ ವಃ .
ವಕ್ಪಿತೋ ವಿರಮೇ ಗ್ರಾಸಂ
ಮೇನೇಸತೋಸಮನುಜೋ ಯುವಾ .. 33..
ಕ್ಷತಾಯ ಮಾ ಯತ್ರ ರಘೋರಿತಾಯು-
ರಂಕಾನುಗಾನನ್ಯವಯೋಸಯನಾನಿ .
ನಿನಾಯ ಯೋ ವನ್ಯನಗಾನುಕಾರಂ
ಯುತಾರಿಘೋರತ್ರಯಮಾಯತಾಕ್ಷಃ .. 34..
ತಾರಕೇ ರಿಪುರಾಪ ಶ್ರೀ-
ರುಚಾ ದಾಸಸುತಾನ್ವಿತಃ .
ತನ್ವಿತಾಸು ಸದಾಚಾರು
ಶ್ರೀಪುರಾ ಪುರಿ ಕೇ ರತಾ .. 35..
ಲಂಕಾ ರಂಕಾಂಗರಾಧ್ಯಾಸಂ
ಯಾನೇ ಮೇಯಾ ಕಾರಾವ್ಯಾಸೇ .
ಸೇವ್ಯಾ ರಾಕಾ ಯಾಮೇ ನೇಯಾ
ಸಂಧ್ಯಾರಾಗಾಕಾರಂ ಕಾಲಂ .. 36..
.. ಇತಿ ಶ್ರೀದೈವಜ್ಞಪಂಡಿತ ಸೂರ್ಯಕವಿ ವಿರಚಿತಂ
ವಿಲೋಮಾಕ್ಷರರಾಮಕೃಷ್ಣಕಾವ್ಯಂ ಸಮಾಪ್ತಂ ..

Encoded and proofread by P. P. Narayanaswami at swami at math.mun.ca

——
Shrirama-Krishna Viloma Kavyam (kavi sUrya)

pdf was typeset on November 11, 2023

——
Please send corrections to sanskrit@cheerful.com

